



ගොඹේ ජයග්‍රහණ

ලක්ෂමන් කොඩිතුට්ටු

විපක්ෂයක් උවමනා කර තිබේ.

හිකන් හාල්, හඳෙන් හාල්, ඇට ඇටක්, හිකන් පාන්, ප්‍රී වයි ගයි ආදී එකී නොකී මෙකී කුස පුරවන ඡන්ද පොරොන්දුවලින් ආරම්භ වූ අප රටේ දේශපාලනය ඉතිහාසය හා වසර හත්තෑ එකක මැතිවරණ අතීතය නොවැරදීමට දහසය වැනිදා අවසන් වූයේ රට බේරාගැනීම හා ජාතික ආරක්ෂාව යන ඡන්ද පොරොන්දුව වැඩි ඡන්ද දැනුමක් ඉක්මවා ජයග්‍රහණය කරවමිනි.

"අනේ සර් අපට මොකුත් එපා. අපිට රට බේරලා දෙන්න"

ගෝඨාභයගේ දූෂිත අල්ලාගෙන ගම් හියම්ගම් සිසාරා හමා ගිය එම ඉල්ලීම මුළු රටේම ජනතාව තුළින් නැගෙන විට මට මතක් වූයේ ශ්‍රී ලාංකික ප්‍රජාතන්ත්‍රවාදී සමාජවාදී ජනරජය නොවේ. වසර ගණනාවක් ඇතට ගිය රජවරුන් විසින් පාලනය කළ අතීතයේ ලංකාව ය. යුරෝපීය ඇදුමකින් සැරසුණු ගෝඨාභය නොව, ඔවුන්ගෙන් හා රාජාභරණවලින් සැරසුණු ගෝඨාභය රජ කෙනෙකි.

අතීතයේ දී නොයෙක් ජාතීන්ගෙන් හිරිහැර වල්ල වූ රටක් වශයෙන් මේ කුඩා දිවයින නම් දරා තිබූ බව රහසක් නොවේ. එහෙත් අද වන විට ඒ සියල්ලන්ගෙන්ම හිඳහස ලබා ප්‍රජාතන්ත්‍රවාදය ද සමාජවාදය ද කරපින්නාගෙන ජනරජයක් බවට පත්ව ඇති ලංකාව කාගෙන් බේරාගන්නා ලෙස ද ඔවුන් මේ ඉල්ලන්නේ. මගේ හිතට මතු වූ මූලික ප්‍රශ්නය සමග මම ඔල්ලොරොන්දම් වූයෙමි. පෘතුගීසීන්, ලන්දේසීන් හා ඉංග්‍රීසීන්ගෙන් පසු අප රටට වෙනත් රටකින් බලපෑම් වල්ල වූයේ නම් ඉන්දියාව පමණි. ඒ ජේ ආර්ගේ පාලන කාලය තුළ ඉන්දු ලංකා ගිවිසුම කරලියට ගෙන ඒමට පෙර උඩින් ඇවිත් දැමූ පර්ප්පු හිසා ය. එම පර්ප්පු සමග අපට ඉන්දු ලංකා ගිවිසුම පිළිගැනීමට සිදුවිය. අවසානයේ එය

ඔහුටම පාරාවලල්ලක් වූයේ සිංහල තුවක්කු බඳුන් වල්ල කළ පහරෙන් දිවි ගලවාගත් රජවී ගාන්ධි, දෙමළ බෝම්බ පහරෙන් සුණු විසුණු කර දමමිනි. 13වන සංශෝධනය හා පළාත් සභා ක්‍රමය එහි එක් ප්‍රතිඵලයක් වන අතර එය මෑතක් වනතුරුම අතුරුදහන් වී ඇති බව මතක් කරමින් නැවත පවත්වන ලෙස මැතිවරණ කොමසාරිස්තුමා නව ජනාධිපතිවරයාගෙන් ඉල්ලා සිටියේ අතුරුදහන් වූ තවත් බොහෝ දේවල් මතකයට ගෙන ඒමෙනි.

එදා ආරක්ෂක ඇමතිවරයාව සිටියේ ලලිත් ඇතුලත් මුදලිය. බෙන්සිල් කොඩිබෑකඩුව වැනි ප්‍රධාන නමුදා හිලධාරීන් හා එක්ව ප්‍රහාකරන් වට කර අල්ලා ගැනීමට ආසන්නව සිටි මොහොතක ඉන්දියාව මැදිහත් වී ප්‍රහාකරන් එසේ බේරා නොගන්නා නම් අප රටේ, රට බේරාගත් නායකයා වන්නේ ජේ.ආර්. ජයවර්ධන ප්‍රමුඛ ලලිත් ඇතුලත් මුදලි හා සෙසු නමුදා හිලධාරීන් ය. ජේ.ආර්ගේ පසු ජනාධිපති වන්නට සිටි එකම සුදුසුකම වූ ඇතුලත් මුදලි මහත්මාව ඒ වාසනාව එසේ අහිමි වූයේ රණසිංහ ප්‍රේමදාස දේශ නිතෙහි නායකයා බවට අහම්බෙන් පත්වීමෙනි. ඉන්පසු ඇතුලත් මුදලිගේ ජීවිතය අහිමි වී ප්‍රහාකරන්ට ජීවිතය හිමි වූ දෙවොල්පගන සිදුවීම් සමුදායක් සමග මහින්ද රාජපක්ෂ කරලියට ආවේ නොසිතූ ලෙසිනි. දුරදුර්ඪි ජයවර්ධන රජයේ අදුරදුර්ඪි ක්‍රියාවන් බොහෝමයක් හිසා ජීවිත දහස් ගණනක් රටට අහිමි වී ඉතිරි තවත් දහසක් ජීවිත අහිමි කිරීමේ වරම හිමි වූයේ මහින්ද රාජපක්ෂට ය. අතු දළු ලා වැඩුණු ප්‍රහාකරන්ගේ ඊලාම් සිහිනය බොදා කර දැමීමට හැකි වූ එකම නායකයා බවට පත්වෙමින් ප්‍රහාකරන් විසින් මහින්ද රාජපක්ෂට රාජාභරණ පැළැන්දවූවේ ඔහුගේ ඊලාම් හිස ද කුඩු පට්ටම් කර ගැනීමෙනි. අවසානයේ රාජපක්ෂ පරපුරම ඒරත්වයට පත් කරමින් හිමා වූ ඊලාම් සිහිනය එසේ කෙළවර වූහ.

එම යුධ ජයග්‍රහණත් සමග අතීත කාමය හා බැඳී තමුත් කරමනි පක්ෂයක් හා ලාංඡනයක් සමග රොදා බැඳ සිටි ඡන්දදායකකයා පුද්ගලානුබද්ධ නායකයකු වටා ගොනුවන්නට වූයේ ප්‍රධාන පක්ෂවල පාට, ලාංඡන හා නායකයන් ද පසෙකට ඇද දමමිනි. කුස අබ්බවා දෙස රැස බස වේදිකාවට ගෙන ආ මහින්ද රාජපක්ෂ කිසි දිනෙක පරාද කළ නොහැකි නායකයෙකු බවට පුරසාරම් දොඩන විට 2015 මැතිවරණයේ දී ඔහුගේම ළඟින් සිටි මොහුපාල ඔහුට විරුද්ධව කරලියට ආවේ යූ.එන්.පී ආශීර්වාදය හා වන්දිකා ඇතුළු අනෙක් සියලු පක්ෂවල සහයෝගය මැදිනි. මහින්දට විරුද්ධව ආ සරත් ගෝත්සේකාට පවා නොහිඳු පූජ්‍ය පක්ෂයේ ආශීර්වාදය හා සහයෝගය රැගෙන ආ මොහුපාල - රහිල් ප්‍රමුඛ යනපාලන සන්ධානය එම ජනාධිපතිවරණය ජයග්‍රහණය කළේ සාධාරණ සමාජයක් පෙරටු කොට ගෙන ආ මාදුළුවාවේ සෝහිත හිමියන්ගේ සම්පූර්ණ සහයෝගය මතිනි. 2015 දී ජනතාව කතිරය පාවිච්චි කළේ රට බේරාගන්නට නොවේ. බේරාගත් එවුන්ගේ දූෂණ, මඟඩ්, මිනීමැරුම්, හොරකම් අල්ලා ඔවුනට දඬුවම් දීමට ය. එහිදී දෙමළ, මුස්ලිම් ජනතාවගේ කතිරය හා සිහල ජනතාවගේ කතිරය අඹ යනවවන් බවට පත් වී ඡන්ද පෙට්ටියට වැටුණේ මහින්ද ප්‍රමුඛ කල්ලියට දඬුවම් දීමට ය.

එයින් වසර පහකට පසු ඒ සියල්ල කණපිට පෙරළා දැමුවේ එසේ පත් වූ යනපාලන නඩයම ය. හොරු බවට පත් වූ රාජපක්ෂලා නැවතත් හොරු නොවන ඒරයන් බවට පත් කළේ ද, තාප්පිත්, ලසන්ත, එක්නැලිගොලාගේ ඝාතන සියල්ල යට වී රාජපක්ෂලා සාධාරණ ඒරයන් බවට පත් කළේ ද ඔවුන් බැංකු කොල්ලකමින් හොරු වූයේද එම යනපාලන රජයම ය. අවසානයේ නැවතත් රට බේරා ගන්නා

ඒරයන් බවට රාජපක්ෂලා පත් කරමින් බුද්ධිගම ද අහිබවා රාජපක්ෂ ආගමක් පවට පත්වූයේ එලෙසිනි. යනපාලනය කුණු කුඩයට ඇද දමමින් ගෝඨාගේ ජයග්‍රහණය පසුපස යනපාලනය එලෙස ගමන් කළේ එදා රාජපක්ෂලාට එරෙහි වූ පූජ්‍ය පක්ෂය නැවතත් ඔවුන් වටා භ්‍රමණය වන්නට ඉඩ හැරීමෙනි. කොටිත්ම කියතොත් ගරුතර සංඝරත්නය පවා සාධකයේ එල්ලෙන්ට වූයේ රාජපක්ෂලාගෙන් තොරව අපට පැවැත්මක් නැති බව ඡන්දදායකයාට ඒත්තු ගන්වමිනි. අවසානයේ ගෝඨා නැතිව රටක් නැති බව පවසමින් ඔහු පසුපස යන පූජ්‍ය පක්ෂයක් රටට හිමිවිය. එම අසාර්ථක යනපාලන නායකත්වය අවසානයේ නැවතත් අප රටේ සිංහල, දෙමළ, මුස්ලිම් ඡන්ද තෝරා බේරා වෙන්කර දෙමින් සිංහල රාජ්‍ය නායකයෙක් පත් කර ගැනීමට ඉඩ සලස්වා දුන්නේ එලෙසිනි.

කිසිදු විදේශීය බලපෑමක් නැති අප මවිරට බේරාගත යුත්තේ කාගෙන් ද? මේ සියලු දෙමළ සිංහල මුස්ලිම් මිනිසුන් අපේ රටේ උපන් අපේම මිනිසුන් ය. මහජාතිය විසින් සුළු ජාතීන්ගෙන් රට බේරාදෙන ලෙස ඉල්ලූ ප්‍රථම ජනාධිපතිවරණය මෙය නොවූවද අනෙක් සෑම ජනාධිපතිවරණයකටම වඩා මෙය සුවිශේෂී වන්නේ තාමත් යුධ බියෙන් දිවිය ගෙවන සිංහලයන් විසින් සිංහල ජනාධිපතිවරයෙකු පත්කර ගැනීම පිළිබඳව ය. එලෙසම සමානාත්මතාවය, පුද්ගල සහයෝගිතාවය, විරැකියාව, ණය බර. උද්ධමනය පසෙක ලා අප රටේ තරුණ තරුණියන් පවා රට බේරාගැනීමට ගෝඨාභය වටා එක්රැස් වූයේ යනපාලන නඩයේ නොහැකියාවට පින්සිදු වන්නට ය. අද අප රටේ විප්ලවාදී, ජන අසාධාරණයට විරුද්ධව සටන් කරන තරුණ තරුණියන් නැත. ඔවුන් අද සටන් කරන්නේ ආගම, ජාතිය වෙනුවෙනි. සිංහල මෙන්ම දෙමළ හා මුස්ලිම් තරුණ තරුණියන්ගේ හැසිරීම ද ජාතිවාදී කෝණයක් ගෙන ඇති අතර ඔවුනොවුන් තුළ රටේ අභිවෘද්ධිය පිළිබඳව කිසිදු පැහැදිලි දැක්මක් නැත. මූලිකවම එකිනෙකා බෙදී වෙන්වී සිංහල, දෙමළ, මුස්ලිම් ඡන්ද සටනක් බවට පත් වූ මෙම ජනාධිපතිවරණයේ ප්‍රතිඵල තුළ සැඟ වී ඇති බයකාර අඳුරු සෙවණැලි රාශියකි. අවසානයේ යනපාලනය අපේ රටට බලවත් විපක්ෂයක් ද අහිමි කළේ ය. අත, බුලත් කොළය ප්‍රමුඛ ලකුණ අහිබවා රාජපක්ෂලාගේ පොහොට්ටුවට ජාතිවාදී සලකුණක් එක්කරමින් ජයග්‍රහණය කළ මෙම මැතිවරණ ප්‍රතිඵල තුළ නැවතත් අපේ රටේ බෙදී වෙන් වී යන ජාතිකත්වයක සළකුණු බොහෝ ඇත. අද වන විට අලියා, හංසයා කැඩී වෙන් වී බෙදී කුඹී ගුලක් වන්නට ආසන්න ය. මෙවැනි අනපේක්ෂිත මොහොතක අපට විපක්ෂයක භූමිකාව හොඳින් දැනේ. අපට අවශ්‍ය වන්නේ බලවත් විපක්ෂයකි. ජනතාව වෙනුවෙන් හිට ගන්නා අභියෝගාත්මක විපක්ෂයකි. රටවැසියනි, රට බේරාගන්නට සිතා ඡන්දය දුන් ඔබ මේ ගැන ද සිතන්න. එසේ නොසිතන්නේ නම් විපක්ෂයක් ඉල්ලා ගැනීමට විදේශ රටවල්වල පිහිට පැහීමට ඔබට සිදුවනු ඇත. රට බේරාගැනීමට වෙනත් රටවල් පසුපස යාමට මෙන්ම නැවත නැවතත් එසේ සිදුවුවහොත් ජාතිකත්වයෙන් තොරව රට අඳුරෙන් බේරාගැනීමට අපට ඔබ අපට සිදුවනු ඇත.

